

Fakataukei Fakatokāteliné: Sivi 2—Fakahinohino Akó

‘ALAMĀ 7:11–13 KI HE MOLONAI 10:4–5

Ako ma’uloto ‘a e ngaahi fakamo’oni fakafolofolá mo e ngaahi kupu’i lea folofola mahu’ingá

‘Ai ke ke maheni mo e ngaahi potufolofola fakataukei fakatokāteliné mo e ngaahi kupu’i lea folofola mahu’ingá. ‘E lava ke ke download pea faka’aonga’i ‘a e polokalama Fakataukei Fakatokāteline ‘i he telefoni to’oto’ó ke tokoni atu ke ke toe fakamanatu.

Fakataukei Fakatokāteline ‘o e Tohi ‘a Molomoná: ‘Alamā–Molonai

Fakamo’oni Fakafolofolá	Kupu’i Lea Folofola Mahu’ingá
‘Alamā 7:11–13	“Pea te ne hā’ele atu, ‘o kātaki’i ‘a e ngaahi mamahi mo e ngaahi faingata’á pea mo e ngaahi ‘ahi’ahi kehekehe kotoa pē.”
‘Alamā 34:9–10	“Kuo pau ke fai ha fakalelei, . . . ko ha feilaulau ta’e-fakangatangata mo ta’engata.”
‘Alamā 39:9	“‘Ikai toe muimui ‘i he ngaahi holi ‘a ho matá.”
‘Alamā 41:10	“Kuo te’eki ai hoko ‘a e faiangahalá ko e fiefia.”
Hilamani 5:12	“‘Oku makatu’unga ‘i he maka ‘o hotau Huhu’í . . . kuo pau ke mo langa ai homo makatu’ungá.”
3 Nifai 11:10–11	“Kuó u fai ai ‘a e me’a kotoa pē kuo finangalo ‘a e Tamaí ke u fai talu mei he kamata’angá.”
3 Nifai 12:48	“Ke mou haohaoa ‘o hangē pē ko aú, pe hangē ko e haohaoa ho’omou Tamai ‘a ia ‘oku ‘i he langí.”
3 Nifai 27:20	“Ha’u kiate au ‘o papitaiso . . . koe’uhi ke fakamā’oni’oni’i ‘a kimoutolu ‘i he ma’u ‘o e Laumālie Mā’oni’oní.”
‘Eta 12:6	“‘Oku ‘ikai te mou ma’u ha fakamo’oni kae ‘oua kuo hili hono ‘ahi’ahi’i ‘o ho’omou tuí.”
‘Eta 12:27	“Kapau ‘e ha’u kiate au ‘a e tangatá . . . te u liliu ‘a e ngaahi me’a vaivaí ko e mālohi kiate kinautolu.”
Molonai 7:45–48	“Ko e manava’ofá ‘a e ‘ofa haohaoa ‘a Kalaisí.”
Molonai 10:4–5	“Mou kole ‘i he loto-fakamātoato, mo e loto-mo’oni, ‘o ma’u ‘a e tui kia Kalaisi . . . [pea] ‘i he mālohi ‘o e Laumālie Mā’oni’oní te mou lava ai ke ‘ilo’i hono mo’oni ‘o e ngaahi me’a kotoa pē.”

Faka’aonga’i ‘a e tokāteliné ki he ngaahi tūkunga mo’oni ‘o e mo’uí

Faka’aonga’i ha potufolofola fakataukei fakatokāteline ‘e taha pe lahi ange ke:

- Fakamatala’i ‘a e me’a ‘oku kole mai ‘e he ‘Otuá ke tau fai ke tau fe’unga ke ma’u ‘a e mo’ui ta’engatá.

- Tokoni‘i ha taha ‘okú ne fie ‘ilo ‘a e founa te ne lava ai ‘o fakamālohia ‘ene fakamo‘oní.

- Fakamatala‘i ‘a e mahu‘inga ‘o e misiona ‘o Sīsū Kalaisi ko hotau Fakamo‘ui mo e Huhu‘i.

- Fakamatala‘i ‘a e me‘a ‘e lava ke fai ‘e he Fakamo‘uí ke tokoni‘i kitautolu ‘i hotau ngaahi faingata‘a‘iá pe ngaahi ‘ahi‘ahí.

Mateuteu ke vahevahe pe ko e fē ‘i he ngaahi potufolofola fakataukei fakatokāteliné kuó ne tokoni‘i lahi taha koé pea ko e hā hono ‘uhingá.

Ngaahi tefito‘i mo‘oni ki hono ma‘u ‘o e ‘ilo fakalaumālié

Toe vakai‘i ‘a e palakalafi 5–12 ‘i he konga “Ko Hono Ma‘u ‘o e ‘Ilo Fakalaumālié” ‘i he *Fakamatala ki he ‘Elito ‘o e Fakataukei Fakatokāteliné* (2023). Fakalaululoto ki he founa te ke lava ai ‘o faka‘aonga‘i ‘a e ngaahi tefito‘i mo‘oni ki hono ma‘u ‘o e ‘ilo fakalaumālié ke tokoni‘i ha taha ke ne ikuna‘i ha faingata‘a pe hoha‘a ‘okú ne fehangahangai mo ia.